
.. bhedabha NgAbhidhAnastotram ..

॥ भेदभङ्गाभिधानस्तोत्रम् ॥

Sanskrit Document Information



Text title : bhedabhangAbhidhAnastotram

File name : bhedabhangAbhidhAnastotram.itx

Location : doc_shiva

Language : Sanskrit

Subject : philosophy/hinduism/religion

Proofread by : PSA Easwaran psaeaswaran at gmail.com

Description-comments : Brihatstotraratnakara 1 newer, Narayana Ram Acharya,

Nirnayasagar, stotrasankhyaA 225

Latest update : March 25, 2017

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

March 25, 2017

sanskritdocuments.org



॥ भेदभङ्गाभिधानस्तोत्रम् ॥

श्रीगणेशाय नमः ॥

चतुर्वाहनाभ्यम्बुजाद्भूतवन्तं भवन्तं भवच्छेदकर्तारमुग्रम् ।
मुखानां चतुष्कं दधानं प्रधानं शिवं सृष्टिकर्तारमीशानमीडे ॥ १ ॥
उमाङ्कश्रितं स्वं करं चोत्क्षिपन्तं गिरीशोत्तमाङ्गस्थचन्द्रं दिधीर्षुम् ।
मुहुर्गर्जितं सस्मितं सर्वपूज्यं शिवं विघ्नहर्तारमीशानमीडे ॥ २ ॥
सुमेरोः समन्तात्सदैवाशु यन्तं सहस्रोस्रभासा नभो भासयन्तम् ।
जगद्भद्रहेतोर्धृतानेकरूपं शिवं व्याधिहर्तारमीशानमीडे ॥ ३ ॥
रमाजानकीरुक्मिणीजाम्बवत्याद्यनेकस्वशक्तिस्फुरद्वामभागम् ।
हृषीकेशरामाघशिखादिंसंज्ञं शिवं सर्वदातारमीशानमीडे ॥ ४ ॥
धनाध्यक्षरूपेण ऋक्थान्यवन्तं कुबेरालकेशादिनामौघवन्तम् ।
पुलस्त्यान्यवयोत्पत्तिभाजं विराजं शिवं द्रव्यदातारमीशानमीडे ॥ ५ ॥
प्रशस्तारुविद्यानिधानं सुधानं स्वभूस्वापपर्यङ्कतां सन्दधानम् ।
अनन्तावतारच्छलेनाधिशीर्षं शिवं भूमिधर्तारमीशानमीडे ॥ ६ ॥
अनेकक्रियारूपनामप्रकाशैर्निजं देवतापञ्चकं दर्शयन्तम् ।
तथैवावतारान् दशान्यांश्च लोके नटं वाखिलं दैवतं ज्योतिरीडे ॥ ७ ॥
श्रुतेर्नेह नानेति शब्दप्रमाणैर्मुनिभ्यस्तदर्थावयवैः पुराणैः ।
निजामेकतां द्योतयन्तां सुधीभ्यः सदासच्चिदात्मानमीशानमीडे ॥ ८ ॥
अजस्रेश्वराराधने दत्तचेता महात्माच्युताद्याश्रमान्तः परिव्राट् ।
अकार्षीदिदं भेदभङ्गाभिधानं मुदे स्तोत्रमन्तर्भिदाभङ्गभाजाम् ॥ ९ ॥
इति श्रीमत्परमहंसपरिव्राजकाचार्यश्रीमदच्युताश्रमविरचितं
भेदभङ्गाभिधानस्तोत्रं समाप्तम् ।

Proofread by PSA Easwaran psaeaswaran at gmail.com

॥ भेदभङ्गाभिधानस्तोत्रम् ॥

.. bhedabha NgAbhidhAnastotram ..

was typeset using Xe_{La}TeX 0.99996

on March 25, 2017

Please send corrections to sanskrit@cheerful.com

